

जिल्हा आपत्ती व्यवस्थापन प्राधिकरण  
कोल्हापूर, सातारा व गडचिरोली यांना  
अतिरिक्त निधी वितरित करण्याबाबत

महाराष्ट्र शासन

महसूल व वन विभाग, मदत व पुनर्वसन

शासन निर्णय क्रमांक :- आव्यप्र २०२०/प्र.क. ९३ / आव्यप्र-१

मंत्रालय, मुंबई - ४०० ०३२

दिनांक: ०९ जुलै, २०२०

संदर्भ :- शासन निर्णय क्रमांक :- आव्यप्र-२०२० / प्रक्र.९३ / आव्यप्र-१ दिनांक २७.५.२०२०

### प्रस्तावना

आपत्ती व्यवस्थापनांतर्गत उचित प्रतिबंधात्मक उपाययोजना तसेच शोध मोहिम व बचाव कार्याशी संबंधित साहित्य खरेदीसाठी संदर्भाधीन आदेशान्वये राज्यातील ३६ जिल्ह्यांना निधी वितरित करण्यात आला .

जिल्ह्याची पूरप्रवणता विचारात घेवून जिल्हा आपत्ती व्यवस्थान प्राधिकरण कोल्हापूर , सातारा व गडचिरोली यांना बचाव कार्यासाठी , आपत्ती व्यवस्थापनासाठी , तसेच पूरप्रतिबंधात्मक उपाययोजना करण्यासाठी आवश्यक असलेले साहित्य खरेदी करण्याकरीता अनुक्रमे रु. २.७५ कोटी (रु. दोन कोटी पंच्याहत्तर लक्ष फक्त ) , रु. १.५० कोटी (एक कोटी पन्नास लक्ष फक्त ) व रु. १ कोटी (एक कोटी फक्त ) अतिरिक्त निधी वितरीत करण्यास विनंती केली आहे. त्या नुसार संबंधित जिल्ह्यांना निधी वितरीत करण्याची बाब शासनाच्या विचाराधीन होती.

### शासन निर्णय

जिल्ह्याची पूरप्रवणता विचारात घेवून जिल्हा आपत्ती व्यवस्थान प्राधिकरण कोल्हापूर व सातारा यांना बचाव कार्यासाठी तसेच पूरप्रतिबंधात्मक उपाययोजना करण्यासाठी आवश्यक असलेले साहित्य खरेदी करण्याकरीता अनुक्रमे रु. २.७५ कोटी (रु. दोन कोटी पंच्याहत्तर लक्ष) , रु. १.५० कोटी (एक कोटी पन्नास लक्ष) व रु. १ कोटी (एक कोटी फक्त ) अतिरिक्त निधी वितरीत करण्यास शासन मान्यता देण्यात येत आहे . हा निधी सोबतच्या प्रपत्राप्रमाणे विभागीय आयुक्त यांना निधी वितरीत करून , त्यांच्या विभागातील जिल्हा आपत्ती व्यवस्थापन प्राधिकरणास वितरीत करण्यास शासन मान्यता देण्यात येत आहे.

जिल्ह्यांना वितरित करण्यात आलेला निधी आपत्ती व्यवस्थापनासाठी वितरीत करण्यात आला असल्याने त्याचा विनियोग जनजागृती / क्षमताबांधणी / आराखडे / प्रशिक्षण व कार्यशाळा संस्थात्मक मजबुतीकरण / शोध व बचाव साहित्य खरेदी / संरचनात्मक कामे यासाठी करण्यात यावा.

सदर जिल्हा आपत्ती सौमिकरणासाठी विभागीय आयुक्ता कडून वितरित करण्यात आलेला निधी अध्यक्ष, जिल्हा आपत्ती व्यवस्थापन प्राधिकरण यांना कोषागारातून काढून खर्च करण्यास मान्यता देण्यात येत आहे.

उपरोक्त निधीचे उपयोगिता प्रमाणपत्र दि. ३१ मार्च २०२१ पर्यंत शासनास सादर करण्यात यावे.

सदर निधीतून प्राप्त झालेले साहित्य हे शासनाची संपत्ती असल्याने ते दिर्घकाळ सुरक्षित व सुस्थितीत राहतील याची जबाबदारी संबंधीत जिल्हा प्रशासनावर राहिल त्यासाठी योग्य त्या उपाययोजना त्यांच्या स्तरावर करण्याबाबत दक्षता घेण्यात यावी.


याकामी होणारा खर्च खाली दर्शवलेल्या विवरण पत्रात नमुद केल्यानुसार मागणी क्र. सी-६, २२४५-नैसर्गिक आपत्तीच्या निवारणासाठी सहाय्य, ८० - सर्वसाधारण ००१ संचालन व प्रशासन (०१) महाराष्ट्र राज्य आपत्ती व्यवस्थापन प्राधिकरण (०१)(०१) महाराष्ट्र राज्य आपत्ती व्यवस्थापन प्राधिकरणाचे कार्यालय स्थापन करणे व फर्निचर व साधनसामग्रीसह सुसज्जीकरण करणे (२२४५ १७६१) २१ पुरवठा व सामग्री तसेच ५२ यंत्र सामग्री व साधन सामग्री या लेखाशिर्षाखाली सन २०२०-२१ या आर्थिक वर्षासाठी करण्यात आलेल्या तरतूदीतून भागविण्यात यावा

जिल्हा	२१ पुरवठा व सामग्री	५२ यंत्र सामग्री व साधन सामग्री	एकूण
कोल्हापूर	७५०००००	२०००००००	२७५०००००
सातारा	५००००००	१०००००००	१५००००००
गडचिरोली	०	१०००००००	१०००००००

सदर आदेश वित्त विभागाच्या सहमतीने त्या विभागाचा अनौपचारिक संदर्भ क्रमांक १०१/व्यय-९, दिनांक १६.०६.२०२० व अनौपचारिक संदर्भ क्रमांक १०६/२०२०/व्यय-९, दिनांक १६.०६.२०२० अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या संकेतस्थळावर उपलब्ध करून देण्यात येत असून त्याचा संगणक सांकेतांक क्र. २०२००७१०११३७३६२६१९ असा आहे.

महाराष्ट्राचे राज्यपाल यांच्या आदेशानुसार व नावाने.

  
(हितेंद्र दुफारे)  
कक्ष अधिकारी

प्रत,

१. विभागीय आयुक्त, पुणे, नागपूर.
२. जिल्हाधिकारी, कोल्हापूर
३. जिल्हाधिकारी, सातारा
४. जिल्हाधिकारी, गडचिरोली
५. महालेखाकार (महाराष्ट्र-१) मुंबई.
६. अधिदान व लेखाधिकारी, मुंबई.
७. जिल्हा कोषागार अधिकारी, कोल्हापूर
८. जिल्हा कोषागार अधिकारी, सातारा
९. जिल्हा कोषागार अधिकारी, गडचिरोली
१०. वित्तीय सल्लागार व सह सचिव, आपत्ती व्यवस्थापन प्रभाग, मंत्रालय, मुंबई.
११. लेखाधिकारी, आपत्ती व्यवस्थापन प्रभाग, मंत्रालय, मुंबई.
१२. निवड नस्ती